

இரண்டாம் தவணைப் பரீட்சை - 2021

தரம் - 09

பாடம் - சைவநெறி

நேரம் - 2 மணித்தியாலம்

பகுதி - I

மிகப் பொருத்தமான விடையின் கீழ்க் கோடிடுக.

1) பிரணவப் பொருளாக விளங்குபவர்.

1. விநாயகர் 2. சிவன் 3. முருகன் 4. விஷ்ணு

2) காத்தல் தொழிலைப் புரிபவர்.

1. பிரம்மா 2. விஷ்ணு 3. உருத்திரன் 4. மகேஸ்வரன்

3) இறைவன் சோதிப் பிழம்பாகத் தோன்றிய நாள்.

1. சிவராத்திரி 2. நவராத்திரி 3. திருக்கார்த்திகை 4. திருவெம்பாவை

4) மகாபாரதத்தில் தருமரிடம் மேலோங்கிக் காணப்பட்ட பண்பு.

1. புரிந்துணர்வு 2. மனிதநேயம் 3. நல்லிணக்கம் 4. சகிப்புத்தன்மை

5) திருஞானசம்பந்தர் உபநயனம் பெற்ற போது பாடிய பதிகம்.

1. துஞ்சலும் துஞ்சல்..... 2. இல்லக விளக்கது.....
3. காதலாகிக் கசிந்து..... 4. சொற்றுணை வேதியன்.....

6) வானியல் அடிப்படையிலான கால அட்டவணை.

1. திதி 2. நேரம் 3. பஞ்சாங்கம் 4. நட்சத்திரம்

7) தென்புலத்தார் என்று போற்றப்படுபவர்கள்.

1. பிதிர்கள் 2. தேவர் 3. கடவுள் 4. மனிதர்

8) சிவபெருமான் மன்மதனை எரித்த தலம்.

1. திருவாரூர் 2. திருக்குறுக்கை வீரட்டம்
3. தில்லை 4. திருநல்லூர் பெருமணம்

9) சிவனுக்குரிய சிறப்பான திருநாள்.

1. திருவோணம் 2. பூரம் 3. திருவாதிரை 4. திருக்கார்த்திகை

10) புரட்டாதி மாத வளர்பிறை நவமி முதல் ஐப்பசி மாதத்து அமாவாசை வரை கொண்டாடப்படும் விரதம்.

1. நவராத்திரி 2. சிவராத்திரி 3. விநாயகர் சதுர்த்தி 4. கேதாரகௌரி விரதம்

11) கடக சங்கிராந்தி என அழைக்கப்படும் பண்டிகை.

1. தீபாவளி 2. ஆடிப்பிறப்பு 3. தைப்பொங்கல் 4. புதுவருடப்பிறப்பு

12) நாலாயிரந் திவ்விய பிரபந்தத்தைத் தொகுத்தவர்.

1. நம்பியாண்டார் நம்பி 2. பெரியாழ்வார் 3. நம்மாழ்வார் 4. நாதமுனி

13) சிவராத்திரி விரதத்துடன் தொடர்புடைய மலர்.

1. தாமரை 2. அல்லி 3. தாழம்பூ 4. மல்லிகை

14) மானி என்ற சிறப்புப் பெயரால் அழைக்கப்படுபவர்.

1. திலகவதியார் 2. காரைக்காலம்மையார்
3. ஆண்டாள் நாச்சியார் 4. மங்கையர்க்கரசியார்

15) இறந்த தந்தையின் பொருட்டு அனுட்டிக்கும் விரதம்.

1. சித்திராப் பெளர்ணமி 2. பிரதோஷம்
3. ஆடி அமாவாசை 4. ஏகாதசி விரதம்

16) இல்லற நிலை என்பது.

1. பிரமச்சாரியம் 2. கிருகஸ்தம் 3. வனப்பிரஸ்தம் 4. சந்நியாசம்

17) திராவிட வேதம் என அழைக்கப்படும் நூல்.

1. வேதம் 2. ஆகமம் 3. இதிகாசம் 4. நாலாயிர திவ்விய பிரபந்தம்

18) இல்லறத்தில் வாழும் ஒருவர் செய்யும் பிதிர் வழிபாடு.

1. திருமணம் 2. பிறந்த நாள் 3. பூப்புனித நீராட்டு விழா 4. அந்தியேட்டி

19) நாம் வீட்டில் விளக்கேற்றும் போது பாடும் பதிகம்.

1. “யாவர்க்குமாம் உண்ணும்.....” 2. “அன்னம் பாலிக்கும்.....”
3. “இல்லக விளக்கது.....” 4. “சொற்றுணை வேதியன்.....”

20) குடும்பத்தில் அனைவரிடமும் இருக்க வேண்டிய பண்பு.

1. அன்பு 2. பெறாமை 3. போட்டி 4. சந்தேகம்

(20 × 2 = 40 புள்ளிகள்)

பகுதி - II

முதலாம் வினா உட்பட எல்லாமாக ஐந்து வினாக்களுக்கு மட்டும் விடை தருக.

1) பின்வரும் திருமுறைப் பாடல்கள் இரண்டினை வரிக்கிரகமாக எழுதி, பாடலைப் பாடியவர் பெயர், தலம் என்பவற்றைக் குறிப்பிடுக.

1. “துஞ்சலும் துஞ்சல் இலாத.....”
2. “காதலாகிக் கசிந்து.....”
3. “இல்லக விளக்கது.....”
4. “காப்பதோர் வில்லும் அம்பும்.....”

(6+1+1×2=16 புள்ளிகள்)

2) “மனிதரை மேன்மையுறச் செய்பவை விழுமியங்கள்”

1. மனிதரிடம் இருக்க வேண்டிய விழுமியப் பண்புகள் மூன்று தருக.
2. தலைமைத்துவத்தை வளர்த்துக் கொள்ளும் சந்தர்ப்பங்கள் நான்கு தருக.
3. கூட்டுப் பொறுப்புடன் செயற்படுவதனால் கிடைக்கும் நன்மைகள் நான்கு தருக.

(3+4+4=11 புள்ளிகள்)

3) “வானியல் அறிவின் பெறுபேறுகளுள் ஒன்றே பஞ்சாங்கமாகும்.”

1. பஞ்சாங்கத்தின் உறுப்புக்கள் எவை?
2. பஞ்சாங்கம் குறிப்பிடும் நட்சத்திரங்கள் நான்கினைக் குறிப்பிடுக?
3. பஞ்சாங்கம் பார்த்து நாம் செய்யும் காரியங்கள் நான்கு தருக.

(3+4+4=11 புள்ளிகள்)

4) “உலகம் பயன்பெற வாழ்தலே நல்ல இல்லறமாகும்.”

1. பிதிர்க்கடன் நிறைவேற்றும் தலங்கள் எவை?
2. மனித வாழ்க்கையின் படிநிலைகள் எவை?
3. இல்லறத்தில் ஒருவர் செய்யும் பிதிர் வழிபாடுகள் நான்கு தருக.

(3+4+4=11 புள்ளிகள்)

5) “இறைவனை மெய்யன்போடு வழிபடும் முறைகளுள் விரதமும் ஒன்றாகும்.”

1. விரதம் என்றால் என்ன?
2. பின்வரும் விரதங்களுக்குரிய கடவுள்களைப் பெயரிடுக.
 - (i) ஆடிப்பூரம்
 - (ii) நவராத்திரி
 - (iii) ஆவணிச் சதுர்த்தி
 - (iv) சிவராத்திரி
3. விரதங்களை அனுட்டிப்பதனால் கிடைக்கும் நன்மைகள் எவை?

(3+4+4=11 புள்ளிகள்)

6) “ஆழ்வார்கள் திருமாலிடம் கொண்ட பக்தி வெளிப்பாடே நாலாயிர திவ்விய பிரபந்தம்”

1. முதலாழ்வார்கள் எனப்படுவோர் யாவர்?
2. பின்வரும் ஆழ்வார்கள் பாடிய திருப்பாடல்களைக் குறிப்பிடுக.
 - 1) பெரியாழ்வார்
 - 2) ஆண்டாள்
 - 3) குலசேகர ஆழ்வார்
 - 4) தொண்டரடிப் பொடியாழ்வார்
3. நம்மாழ்வாரின் சிறப்புக்கள் எவை?

(3+4+4=11 புள்ளிகள்)

7) பின்வருவனவற்றுள் எவையேனும் இரண்டிற்குச் சிறுகுறிப்பு எழுதுக.

1. ஆடிப்பிறப்பு
2. சகிப்புத் தன்மை
3. மங்கையக்கரசியார்
4. விருந்தோம்பல்

(5½ × 2 = 11 புள்ளிகள்)





Follow and Get papers Daily ..!



எங்கள் குறிக்கோள்

எண்ணிம உலகத்தில் மாணவர்களிற்கென சிறந்ததொரு கற்றல் கட்டமைப்பை உருவாக்குதல்.

அனைத்தும் டிஜிட்டல் மயப்படுத்தப்பட்ட இந்த காலத்தில் பல்வேறு துறைகளும் கால ஓட்டத்துடன் இணைந்து டிஜிட்டல் தளத்தில் பல்கிப்பெருகி வருகின்றன. அந்த வகையில் கல்வித்துறையும் இதற்கு விதிவிலக்கல்ல. இணையவழி கல்வியின் மூலம் கல்வித்துறை புதியதொரு பரிமாணத்தை எட்டியுள்ளது. குறிப்பாக கொரோனா பேரிடர் காலத்தில் நாடே முடக்கப்பட்டிருந்தது. இதனால் மாணவர்களிற்கும் பாடசாலை, கல்வி நிறுவனங்களிற்கு இடையிலான தொடர்பு துண்டிக்கப்பட்டது. அந்த இக்கட்டான சூழ்நிலையில் இணையவழி வகுப்புகள் மாணவர்களிற்கு வரப்பிரசாதமாக அமைந்தது என்பதே உண்மை.

இன்று தொழில்நுட்பம் மாணவர்களை தவறான பாதைக்கு இட்டு செல்வதாக ஓர் எண்ண ஓட்டம் மக்கள் மத்தியில் உள்ளது. தொழில்நுட்பம் என்பது ஒரு கருவி மட்டுமே அதை எவ்வாறு பயன்படுத்துகிறோம் என்பதில் அதன் ஆக்க மற்றும் அழிவு விளைவுகள் தீர்மானிக்கப்படுகிறது. உளியை கொண்டு சிலையை செதுக்க நினைத்தால் அவன் நிச்சயம் சிற்பி ஆகலாம். இங்கு பிரச்சினையாக காணப்படுவது மாணவர்களை வழிப்படுத்த தொழில்நுட்ப உலகில் ஓர் முறையான கட்டமைப்பு இல்லாமையே. அதை உருவாக்குவதே எங்கள் நோக்கம். அதை நோக்கியே எங்கள் பயணம் அமையும்.

எமது இணையத்தினூடக ஊடக உங்களிற்கு தேவையான பரீட்சை வினாத்தாள்களை இலகுவான முறையில் தரவிறக்கம் செய்து கொள்ளமுடியும்.

kalvi.lk

கல்வி சார் செய்திகளை உடனுக்குடன் அறிந்து கொள்ள எமது சமூக ஊடக தளங்களின் ஊடக உடனுக்குடன் அறிந்து கொள்ள முடியும்.

